




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.29 පැය 1440	දුරකථන අංකය Tel.NO	011-2887973	මගේ අංකය My NO	D/Media/Out/1482/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

බත්තරමුල්ලේ සීලරතන හිමියන් සමාජ මාධ්‍යට මුදා හරින ලද විඩියෝපටය හා ඊට අදාළ නිස්සමහාරාම පොලිස් ස්ථානයට වාතරා වූ පැමිණිල්ල සම්බන්ධව කරුණු පැහැදිලි කිරීම.

2025.07.26 වන දින සවස් කාලයේ කාවන්තිස්සපුර, නිස්සමහාරාමය ප්‍රදේශයේ පිහිටි ධම්මවිජය විහාරස්ථානයේ විහාරාධිපති බත්තරමුල්ලේ සීලරතන හිමියන් විසින් විහාරයේ වැඩ කරන පිරිසක් විසින් එම හිමියන්ට පහරදීමට තැත්කරන බවට නිස්සමහාරාම පොලිස් ස්ථානයට 119 දුරකථන අංකය මගින් පැමිණිල්ලක් සිදු කර ඇත.

එම පැමිණිල්ලට අදාළව නිස්සමහාරාම පොලිස් ස්ථානයේ නිලධාරීන් විසින් එම ස්ථානයට ගොස් පැමිණිල්ල සටහන් කර ගෙන ඇති අතර ඒ සම්බන්ධයෙන් විමර්ශන ආරම්භ කර ඇත.

ඒ අනුව මෙම හිමියන් වැඩ වාසය කරන විහාරස්ථානයේ දොරවල් හා යකඩ ඇඳන් පිළිසකර කිරීම සඳහා නිස්සමහාරාම ප්‍රදේශයේ පදිංචි පුද්ගලයෙකු සම්බන්ධ කරගනිමින් සිදු කර ඇති අතර මෙම ඉදිකිරීම් සඳහා ලක්ෂ තුනහමාරක මුදලක් හිමියන් විසින් වැය කර ඇත. තවත් රුපියල් 45,000/= ක හිඟ මුදලක් වැඩකරුවන් හට ගෙවීමට ඇති බවත් අනාවරණය කර ගෙන ඇත. 2025.07.26 වන දින වගඋත්තර පාශර්වය විහාරයේ වැඩ කිරීම සඳහා විහාරස්ථානයට ගෙන්වා ගෙන ඇත. නමුත් එම අවස්ථාවේ වග උත්තර පාශර්වය හා විහාරයේ විහාරාධිපති හිමියන් සමඟ ඇතිවූ බහින් බස් වීමක් දුර දිග යාමෙන් එම හිමියන්ගේ පුද්ගලික ලේකම් හට පහරදීමට තැත් කර ඇති බවට සඳහන් කරමින් පැමිණිල්ලක් සිදුකර ඇත.

ඉහත පැමිණිල්ලට අදාළව සිද්ධියට සම්බන්ධ අනෙක් පාශර්වයෙන්ද නිස්සමහාරාම පොලිස් ස්ථානයේ නිලධාරීන් විසින් ප්‍රකාශ සටහන් කර ඇති අතර එහිදී ඔවුන් මෙම විහාරයේ මාස දෙකකට ආසන්න කාලයක් යකඩ ඇඳන් සෑදූ බවත්, එම වැඩ කොටසේ තවත් කොටසක් නිම කිරීමට ඉතිරිව ඇති බවත්, නිම කරන ලද වැඩ කොටසට අදාළව හිඟ මුදලක් ලබා ගැනීමට ඉතිරිව ඇති බවත් පවසන ලදී.

ඒ අනුව 2025.07.26 වන දින ස්වාමීන්වහන්සේගේ ලේකම් විසින් ලබා දෙන ලද දුරකථන පණිවිඩයකට අනුව විහාරස්ථානයට පැමිණි බව සඳහන් කර ඇත. ඔවුන් විහාරස්ථානයට පැමිණියේ හිඟ මුදල් ලබා ගැනීමේ අදහසින් බවත්, ඉතිරි වැඩ නිම කිරීම සඳහා භාණ්ඩ ගෙනවිත්ද යන්න විහාරස්ථානයේ පොඩි ස්වාමීන්වහන්සේගෙන් විමසන අවස්ථාවේදී විහාරාධිපති හිමියන් පැමිණ පරුෂ වචනයෙන් වගඋත්තර පාශර්වයට බැන වැදී පහරදීමට තැත් කළ බවත් සඳහන් කර ඇත.

මෙම පැමිණිල්ල සම්බන්ධයෙන් නිස්සමහරාම පොලිස් ස්ථානයේ වැඩ බලන ස්ථානාධිපති විසින් දෙපාශර්වයෙන්ම කරුණු විමසීම් සිදු කර දෙපාශර්වය අතර ආරවුලක් සිදුව ඇති බවට කරුණු අනාවරණය වූ බැවින් මෙහි අපරාධමය චෝදනාවක් නොමැති නිසාවෙන් වග උත්තර පාශර්වයට අවවාද කොට මින් ඉදිරියට එවැනි ක්‍රියාවක් සිදු නොකරන ලෙසත්, සාමය ආරක්ෂා කළ යුතු බවට දැනුම් දී අධිකරණ ක්‍රියාමාගර් ගැනීමට සමථ මූල මණ්ඩලය වෙත යොමු කර ඇත.

එනමුත් බත්තරමුල්ලේ සීලරතන හිමියන් විසින් සමාජ මාධ්‍ය වෙත යොමු කර ඇති විඩියෝපටයේ සඳහන් පරිදි නිස්සමහරාම පොලිස් ස්ථානයේ නිලධාරීන් විසින් එම විමශර්න කටයුතු පැහැර හැරීමක් සිදු කර නොමැති අතර සමථ මූල මණ්ඩලය මගින් නොවිසඳේනම් අධිකරණය වෙත යොමු කරන බව දන්වා දෙපාශර්වයේම කැමැත්ත මත පැමිණිල්ල සමථ කිරීමේ සටහනේ අත්සන් කිරීමෙන් පසු 2025.08.03 වන දින සමථ මූල මණ්ඩලයේ පෙනී සිටීමට දන්වා ඇත.

එබැවින් මෙම සිද්ධියට අදාළ මෙම හිමියන් විසින් සමාජ මාධ්‍ය වෙත මුදා හරින ලද විඩියෝ පටයේ අඩංගු කරුණු නිවැරදි නොවන අතර මෙම හිමිනම වෙත අවශ්‍ය ආරක්ෂාව එලෙසම ලබාදීමට කටයුතු කර ඇත.

පොලිස් මාධ්‍ය කොට්ඨාසය.